

an>

Title: Need to impress upon the Government of Uttar Pradesh to restore old pension scheme for retiring teachers and employees.

श्री भानु प्रताप सिंह वर्मा (जालौन) : महोदय, उत्तर प्रदेश में कर्मचारी और शिक्षकों के लिए पेंशन योजना बंद कर दी गयी है जो कि शिक्षक संघ द्वारा मेरे संज्ञान में लाया गया है जिससे उत्तर प्रदेश में कर्मचारी और शिक्षकों में काफी असंतोष है। पुरानी पेंशन योजना में ग्रेट्युटी, पारिवारिक पेंशन एवं मृतक आश्रित की नियुक्ति आदि की सुविधाएं निहित थीं। नई पेंशन योजना पूर्ण रूप से अलाभकारी है। इसमें न तो सुनिश्चित पेंशन के निर्धारण की गारन्टी है और न ग्रेट्युटी। अन्य सेवा निवृत्ति लाभ भी इस योजना में नहीं हैं। इसकी वजह से मृतक आश्रित नियुक्ति का लाभ भी प्रभावित होगा। नयी पेंशन योजना कर्मचारियों एवं शिक्षकों के लिए अहितकारी है, वहीं सरकार के लिए लाभकारी नहीं है। देश के कई प्रदेशों में पुरानी पेंशन योजना आज भी लागू है जैसे बंगाल, केरल, दिल्ली आदि कुछ प्रदेशों में नयी पेंशन योजना एवं कुछ प्रदेशों में पुरानी पेंशन योजना का लागू होना असमानता का परिचायक है।

अतः सदन के माध्यम से मेरा सरकार से अनुरोध है कि उत्तर प्रदेश सरकार जनहित में पुरानी पेंशन योजना लागू करने के लिए निर्देशित करे ताकि उत्तर प्रदेश के कर्मचारी और शिक्षकों में असंतोष समाप्त हो सके।

HON. DEPUTY SPEAKER: Dr. Sashi Tharoor – not present.